

## अनामिका का इंडियन नैशनल बॉक्सिंग टीम के लिए चुनाव

दिनांक 03 से 07 अक्टूबर तक वारंगल डिस्ट्रिक्ट गेम्स फेडरेशन द्वारा आयोजित 62 वीं नैशनल बॉक्सिंग चैम्पियनशिप में देश के विभिन्न भागों से आये प्रतिभागियों ने हिस्सा लिया। हरियाणा से पठानिया पब्लिक स्कूल, रोहतक की कक्षा ग्याहरवीं की छात्रा अनामिका ने भाग लिया जिसे स्कूल में बॉक्सिंग के प्रशिक्षक श्री मोहन लाल से प्रशिक्षण लेकर बाक्सिंग में राष्ट्रीय व अंतर्राष्ट्रीय स्तर तक खेलने का जुनून चढ़ गया और वह सुबह, शाम राजीव गांधी स्टेडियम में अभ्यास करके जनवरी 2016 को चेन्नई में हुई नैशनल बॉक्सिंग प्रतियोगिता में गोल्ड मैडल प्राप्त करके लौटी। अब एक बार फिर अनामिका ने वारंगल के तेलंगाना में आयोजित नैशनल चैम्पियनशिप में सी.बी.एस.ई.की नैशनल चैम्पियन को हरा कर गोल्ड मैडल जीत कर भविष्य में भारतीय बॉक्सिंग टीम का हिस्सा बनने का मौका प्राप्त कर लिया है। अब भोपाल में उसे अंतर्राष्ट्रीय स्तर की बॉक्सिंग चैम्पियनशिप के लिए तैयार करने का प्रशिक्षण दिया जाएगा। अनामिका की इस जीत ने पूरे हरियाणा व पठानिया पब्लिक स्कूल का गौरव बढ़ाया है। रविवार दिनांक 09 अक्टूबर को रोहतक वापिस पहुँचने पर स्कूल निदेशक श्री अंशुल पठानिया, प्रधानाचार्या श्रीमती वर्षा रानी पठानिया व उप प्रधानाचार्या श्रीमती तन्वी पठानिया व सभी शिक्षक गण ने अनामिका का फूल मालाओं से स्वागत किया तथा भविष्य में अंतर्राष्ट्रीय स्तर पर जीत कर आने की शुभ कामनाएं दी।